

শ্রীশ্রীহরিঃশরণম্ ॥

## শ্রীশ্রী ব্রহ্ম সংহিতা

ঈশ্বরঃ পরমঃ কৃষ্ণঃ  
সচ্চিদানন্দবিগ্রহঃ ।  
অনাদিরাদির্গোবিন্দঃ  
সর্বকারণকারণম্ ॥১॥

চিন্তামণিপ্রকরসদ্যসু কল্পবৃক্ষ-  
লক্ষাবৃত্তেষু সুরভীরতিপালয়ন্তম্ ।  
লক্ষ্মীসহস্রশতসম্ভ্রমসেব্যমানং  
গোবিন্দমাদিপুরুষং তমহং ভজামি ॥২॥

বেণুং কুণ্ডলমরবিন্দদলায়তাক্ষং  
বর্হাবতংসমসিতাম্বুদসুন্দরাক্ষম্ ।  
কন্দর্পকোটিকমনীয়বিশেষশোভং  
গোবিন্দমাদিপুরুষং তমহং ভজামি ॥৩॥

আলোলচন্দ্রক লসদবনমাল্যবংশী  
রত্নাক্ষদং প্রণয়কেলিকলাবিলাসম্ ।  
শ্যামং ত্রিভঙ্গললিতং নিয়তপ্রকাশং  
গোবিন্দমাদিপুরুষং তমহং ভজামি ॥৪॥

অঙ্গানি যস্য সকলেন্দ্রিয়বৃত্তিমত্তি  
পশ্যন্তি পান্তি কলয়ন্তি চিরং জগন্তি ।  
আনন্দচিন্ময়সদুজ্জ্বলবিগ্রহস্য  
গোবিন্দমাদিপুরুষং তমহং ভজামি ॥৫॥

অদ্বৈতমচ্যুতমনাদিমনন্তরূপ -  
মাদ্যং পুরাণপুরুষং নবযৌবনাঞ্চ ।  
বেদেষু দুর্লভমদুর্লভমাত্মভক্তৌ  
গোবিন্দমাদিপুরুষং তমহং ভজামি ॥৬॥

পস্থাস্তু কোটিশতবৎসরসংপ্রগম্যো  
বায়োরথাপি মনসো মুনিপুঙ্গবানাম্ ।  
সোহপ্যস্তি যৎপ্রপদসীম্যবিচিন্ত্যতত্ত্বে  
গোবিন্দমাদিপুরুষং তমহং ভজামি ॥৭॥

একোহপ্যসৌ রচয়িতুং জগদণ্ডকোটং  
যচ্ছক্তিরস্তি জগদণ্ডচয়া যদন্তঃ ।  
অণ্ডান্তরস্থপরমাণুচয়ান্তরস্থং  
গোবিন্দমাদিপুরুষং তমহং ভজামি ॥৮॥

যজ্ঞাবভাবিতধিয়ো মনুজাস্তথৈব  
সংপ্রাপ্য রূপমহিমাখনযানভূষাঃ ।  
সূক্তৈর্যমেব নিগমপ্রথিতৈঃ স্তবন্তি  
গোবিন্দমাদিপুরুষং তমহং ভজামি ॥৯॥

আনন্দচিন্ময়রসপ্রতিভাবিতাভি-  
স্তাভির্য এব নিজরূপতয়া কলাভিঃ ।  
গোলোক এব নিবসত্যখিলাত্মভূতো  
গোবিন্দমাদিপুরুষং তমহং ভজামি ॥১০॥

প্রেমাঞ্জনচ্ছুরিতভক্তিবিলাচনেন  
সন্তঃ সদৈব হৃদয়েষু বিলোকয়ন্তি ।  
যং শ্যামসুন্দরমচিন্ত্যগুণস্বরূপং  
গোবিন্দমাদিপুরুষং তমহং ভজামি ॥১১॥

রামাদিমূর্তিষু কলানিয়মেন তিষ্ঠন্  
নানাবতারমকরোদ্ভবনেষু কিন্তু ।  
কৃষ্ণং স্বয়ং সমভবৎ পরমঃ পুমান্ যো  
গোবিন্দমাদিপুরুষং তমহং ভজামি ॥১২॥

যস্য প্রভা প্রভবতো জগদণ্ডকোট  
কোটীশ্বশেষবসুধাদিবিভূতিভিল্লম্ ।  
তদ্ ব্রহ্মা নিষ্কলমনস্তমশেষভূতং  
গোবিন্দমাদিপুরুষং তমহং ভজামি ॥১৩॥

মায়া হি যস্য জগদণ্ডশতানি সূতে  
ত্রৈগুণ্যতদ্বিষয়বেদবিতায়মানা ।  
সত্ত্বাবলম্বিপরসত্ত্ববিশুদ্ধসত্ত্বং  
গোবিন্দমাদিপুরুষং তমহং ভজামি ॥১৪॥

আনন্দচিন্ময়রসাত্মতয়া মনঃসু  
যঃ প্রাণিনাং প্রতিফলনং সুরতামুপেত্য ।  
লীলায়িতেন ভুবনানি জয়ত্যজস্রং  
গোবিন্দমাদিপুরুষং তমহং ভজামি ॥১৫॥

গোলোকনাম্নি নিজধাম্নি তলে চ তস্য  
দেবী-মহেশ হরি-ধামসু তেষু তেষু ।  
তে তে প্রভাবনিচয়া বিহিতাশ্চ যেন  
গোবিন্দমাদিপুরুষং তমহং ভজামি ॥১৬॥





সৃষ্টিস্থিতিপ্রলয়সাধনশক্তিরেকা  
ছায়েব যস্য ভুবনানি বিভর্তি দুর্গা ।  
ইচ্ছানুরূপমপি যস্য চ চেষ্টতে সা  
গোবিন্দমাদিপুরুষং তমহং ভজামি ॥১৭॥

ক্ষীরং যথা দধি বিকারবিশেষযোগাৎ  
সঞ্জায়তে ন হি ততঃ পৃথগস্তি হেতোঃ ।  
যঃ শব্দুতামপি তথা সমুপৈতি কার্যাদ-  
গোবিন্দমাদিপুরুষং তমহং ভজামি ॥১৮॥

দীপার্চিরেব হি দশান্তরমভ্যুপেত্য  
দীপায়তে বিবৃতহেতুসমানধর্মা ।  
যস্তাদৃগেব হি চ বিষ্ণুতয়া বিভাতি  
গোবিন্দমাদিপুরুষং তমহং ভজামি ॥১৯॥

যঃ কারণাৰ্ণবজলে ভজতি স্ম যোগ-  
নিদ্রামনন্তজগদওসরোমকুপঃ ।  
আধারশক্তিমবলম্ব্য পরাং স্বমূর্তিং  
গোবিন্দমাদিপুরুষং তমহং ভজামি ॥২০॥

যস্যৈকনিশ্বাসিতকালমথাবলম্ব্য  
জীবন্তি লোমবিলোজা জগৎনাথাঃ ।  
বিষ্ণুর্মহান্ স ইহ যস্য কলাবিশেষো  
গোবিন্দমাদিপুরুষং তমহং ভজামি ॥২১॥

ভাস্বান্ যথাশাশকলেষু নিজেষু তেজঃ  
স্বীয়ং কিয়ৎ প্রকটয়ত্যপি যদ্বদত্র ।  
ব্রহ্মা য এষ জগদওবিধানকর্তা  
গোবিন্দমাদিপুরুষং তমহং ভজামি ॥২২॥

যৎপাদপল্লবযুগং বিনিধায় কুম্ভ-  
দ্বন্দ্বৈ প্রণামসময়ে স গণাধিরাজঃ ।  
বিদ্বান্ বিহস্তমলমস্য জগজ্জয়স্য  
গোবিন্দমাদিপুরুষং তমহং ভজামি ॥২৩॥

অগ্নির্মহী গগনমম্বু মরুদ্দিশশ্চ  
কালস্তথা ত্র্যমনসীতি জগজ্জয়াণি ।  
যস্মাদ্ভবন্তি বিভবন্তি বিশন্তি যথঃ  
গোবিন্দমাদিপুরুষং তমহং ভজামি ॥২৪॥

যচ্চক্ষুরেষ সবিতা সকল গ্রহাণাং  
রাজা সমস্ত-সুরমূর্তিরশেষ তেজাঃ ।  
যস্যাজ্জয়া ভ্রমতি সংভূত কাল-চক্রো  
গোবিন্দমাদিপুরুষং তমহং ভজামি ॥২৫॥

ধর্মেহথ পাপনিচয়ঃ শ্রুতয়ন্তপাংসি  
ব্রহ্মাদিকীটপতগাবধয়শ্চ জীবাঃ ।  
যদন্তমাত্র বিভবপ্রকটপ্রভাবা  
গোবিন্দমাদিপুরুষং তমহং ভজামি ॥২৬॥

যস্তিন্দ্রগোপমথবেন্দ্রমহো স্বকর্ম-  
বন্ধানুরূপফলভাজনমাতনোতি ।  
কর্মাণি নির্দহতি কিন্তু চ ভক্তিভাজাং  
গোবিন্দমাদিপুরুষং তমহং ভজামি ॥২৭॥

যং ক্রোধকামসহজপ্রণয়াদিভীতি  
বাৎসল্যমোহগুরুগৌরবসেব্যভাবৈঃ ।  
সন্ধিঃস্ত্য তস্য সদৃশীং তনুমাপুরেতে  
গোবিন্দমাদিপুরুষং তমহং ভজামি ॥২৮॥

শ্রিয়ঃ কান্তাঃ কান্তঃ পরমপুরুষঃ কল্পতরবো  
দ্রুমা ভূমিশ্চিত্তামণিগণময়ী তোয়মমৃতম্ ।  
কথা গানং নাট্যং গমনমপি বংশী প্রিয়সখী  
চিদানন্দং জ্যোতিঃ পরমপি তদাস্বাদ্যমপি চ ॥২৯॥

স যত্র ক্ষীরাক্ষিঃ ভ্রবিত সুরভীভ্যশ্চ সুমহান্  
মিমেষাৰ্দ্ধাখ্যো বা ব্রজতি ন হি যত্রাহি সময়ঃ ।  
ভজে শ্বেতদীপং তমহমিহ গোলোকমিতি যৎ  
বিদন্তস্তে সন্তঃ ক্ষিত্তিবিরলচারাঃ কতিপয়ে ॥৩০॥

